

9th August 1965]

கனம் திரு. ந. நல்லசேனாபதி சர்க்கரை மன்றாடியார் : தேயிலை, காப்பி பயிரிடக்கூடிய இடங்கள் எங்கே இருக்கின்றன என்று பார்த்துத்தான் முடிவு செய்ய முடியும்.

**நீதித்துறையில் லஞ்சக் குற்றச்சாட்டுகளை விசாரிக்கத் தனி நிறுவனம்**

\* 150 கேள்வி.—திரு. செ. மாதவன் : கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நீதித்துறையில் லஞ்சக் குற்றச்சாட்டுகளை விசாரிக்க தனி நிறுவனம் அமைக்கும் திட்டம் ஏதேனும் அரசாங்கத்தின் பரிசீலனையில் இருக்கின்றதா?

(இ) ஆம் எனில், அதன் விவரம் என்ன?

THE HON. SRI N. NALLASENAPATHI SARKARAI MANRADIYAR : (a) & (b) A special officer in the rank of District Magistrate is in-charge of Vigilance Cell constituted in the High Court. He is assisted by specially selected Police personnel with experience in Vigilance and Anti-Corruption.

திரு. செ. மாதவன் : இந்த விஜிலன்ஸ் செல்லை திறப்பதற்கு முன்னால் உயர்நீதி மன்றத்திடம் இந்த அரசாங்கம் ஏதேனும் கருத்துத் தெரிவித்ததா? இந்தத் துறையை ஏற்படுத்துவதற்கு அவர்கள் தங்கள் சம்மதத்தைத் தெரிவித்திருக்கிறார்கள்?

கனம் திரு. ந. நல்லசேனாபதி சர்க்கரை மன்றாடியார் : இந்த மாதிரி விஷயங்களில் உயர்நீதி மன்ற யோசனை கேட்கப்பட்டுத் தான் காரியங்கள் செய்யப்படும்.

**சேலம் சப்-ஜெயில் கைதியின் தற்கொலை**

\* 151 கேள்வி.—திரு. எம். எஸ். மணி : கனம் செய்தி விளம்பரத் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1965-ம் ஆண்டு மார்ச் திங்களில் சேலம் சப்-ஜெயிலில் யாரேனும் கைதி தூக்குப் போட்டுக் கொண்டு இறந்து விட்டது உண்மையா?

(இ) ஆம் எனில், அதற்கான காரணம் யாது?

கனம் திரு. கோ. புவராகன் : (அ) ஆம்.

(இ) சிறையிலிருந்த கைதி எக்காரணத்திற்காகத் தற்கொலை செய்துகொண்டார் எனக் குறிப்பிட வெளிப்படையான சான்று எதுவும் இல்லை.

திரு. செ. மாதவன் : ஏன் இறந்தார் என்பதை எப்படிப் பரிசீலித்தார்கள்? டாக்டர் அறுவைச் சிகிச்சை செய்திருப்பாரே, அதில் கண்ட உண்மை என்ன?

[9th August 1965]

கனம் திரு. கோ. பூவராகன் : அவர் தற்கொலை செய்து கொண்டார் என்பது தான் முடிவு.

திரு. சா. கணேசன் : அவர் எதற்காக இறந்தார் என்பதைக் கண்டு பிடிக்க முடியாமல் இருக்கலாம். ஆனால் எப்படி இறந்தார் என்பதைக் கண்டு பிடித்திருப்பார்களே.

கனம் சபாநாயகர் : எதற்காக, எப்படி என்றால்?

திரு. சா. கணேசன் : அவர் வயிற்று வலி காரணமாக இறந்தாரா அல்லது வேறு என்ன காரணத்தினால் இறந்தார் என்று சொல்ல முடியாமல் இருக்கலாம். ஆனால் அடித்து உதைக்கப்பட்டு இறந்தாரா? தற்கொலை செய்து கொண்டு இறந்தாரா என்பது கண்டுபிடிக்கப்பட்டு இருக்குமே. ஆக, இறந்ததற்குக் காரணம் தெரியாவிட்டாலும், இறந்த தன்மை என்ன என்று கேட்க விரும்புகிறேன்.

கனம் திரு. கோ. பூவராகன் : தூக்குப் போட்டுக் கொண்டு இறந்தார் என்பது முடிவு.

**மத்திய சிறைச்சாலை வார்டர்கள்**

\* 152 கேள்வி.—திரு. ஆ. தங்கவேலு : கனம் செய்தி விளம்பரத் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

மத்திய சிறைச்சாலையிலுள்ள வார்டர்களை வேலைப் பளுவைக் குறைக்க அரசாங்கம் ஆலோசனை செய்து வருகிறதா?

கனம் திரு. கோ. பூவராகன் : இல்லை.

திரு. ஆ. தங்கவேலு : கனம் அவைத் தலைவர் அவர்களே, மத்திய சிறைச்சாலையில் உள்ள வார்டர்களுக்கு வேலைப் பளு அதிகமாக இருப்பதனால் ஓய்வு அதிகம் இல்லாமல் ஜன்ம தண்டனை அளிக்கப்பட்டவர்களைப் போல அவதிப்படுகிறார்கள். அதனால் அவர்களுக்கு வேலை நேரத்தை இனியாகிலும் குறைக்க அரசாங்கம் முயற்சி எடுக்குமா என்று அறிய விரும்புகிறேன்.

கனம் திரு. கோ. பூவராகன் : தேசிய நெருக்கடி காரணமாக அதைப் பரிசீலனை செய்வதாக இல்லை.

திரு. இரா. நெடுஞ்செழியன் : மத்திய சிறைச்சாலையில் உள்ள வார்டர்களுக்கு 8 மணி நேர வேலை என்பது சேலம் சிறைச்சாலை மட்டும் தான் அமுலில் இருக்கிறது. மற்ற சிறைச்சாலைகளிலும் இது அமுல் செய்யப்படுமா?

கனம் திரு. கோ. பூவராகன் : அது தான் மூலக் கேள்விக்கான என்னுடைய பதிலில் இப்போது அம்மாதிரி செய்வதாக இல்லை என்று சொன்னேன்.